



G. Rajesh
CMD, INB MEDIA GROUP



తెలుగు దినపత్రిక
Telugu Daily News Paper



ISO 9001 :2015
100% PROTECTION
SPECIAL OFFER
నాణ్యతతో మెరిసే శుభ్రత
CORPORATE OFFICE - Hyderabad National Highway 64 (Old No. 6) Vidyasaheb (R.S. Nagar) Hyderabad-500010
PLEASE CONTACT FOR ORDER
97032-45678

ప్రచురణ: తెలంగాణ సంపుటి : 03 సంచిక : 286 ఎడిటర్ : జి.రాజేశ్ గురువారం 16 ఏప్రిల్ 2024 పేజీలు : 6 వెల రూ. 4.00

వైఎస్ జగన్ మాజీ సిపిఆర్ వో శ్రీహరి అరెస్ట్

సిఎంకె వ్యతిరేకంగా తపస్సులు పోస్టులు పెట్టడంపై కేసు అరెస్టును ధృవీకరించిన వైసిపి నేతలు



అమరావతి, ఐఎన్ బిఐమ్స్
వైఎస్ జగన్ మాజీ సీపీఆర్ వో శ్రీహరిని పోలీసులు అరెస్ట్ చేశారు. ముఖ్యమంత్రి చంద్రబాబుకు వ్యతిరేకంగా సోషల్ మీడియాలో శ్రీహరి తపస్సులు పోస్టులు పెట్టించారనే ఆరోపణలు వచ్చాయి. చంద్రబాబు చేతిలో కత్తిపెట్టి యానిమేషన్ పోస్టింగ్లు చేసినట్లు పోలీసులకు ఫిర్యాదులు అందడంతో చితూరు జిల్లాలో కేసు నమోదు చేసినట్లు తెలుస్తోంది. ఈ కేసులోనే బుధవారం శ్రీహరిని తాడేపల్లిలోని నివాసంలో పోలీసులు అదుపులోకి తీసుకున్నారని సమాచారం. ఆయన మొబైల్, ల్యాప్ టాప్ ను స్వాధీనం చేసుకున్నారు. గత ప్రభుత్వ హయాంలో ముఖ్యమంత్రి వైఎస్ జగన్ కు వూడి శ్రీహరి సీపీఆర్ వోగా పనిచేశారు..

అమెరికా ఆర్థిక వ్యవస్థలో వసలదారుల కీలక భూమిక

- అమెరికా ఆర్థిక వ్యవస్థలో వసలదారుల కీలక భూమిక
- వారు ఈదేశ ఉన్నత కీలక వాళ్ళు
- తన అత్యున్నత కుడా ఆరోపణలని వారే
- ఉపాధ్యక్షుడు జెడ్ బిఎస్ కీలక వ్యాఖ్యలు



న్యూయార్క్, ఐఎన్ బిఐమ్స్
అమెరికా ఆర్థిక వ్యవస్థలో వసలదారులు కీలక పాత్ర పోషిస్తున్నారని అమెరికా ఉపాధ్యక్షుడు జెడ్ బిఎస్ అన్నారు. అదే సమయంలో ఇమిగ్రేషన్ ప్రోగ్రామ్ పై కఠిన నియంత్రణ నూ సమర్థించారు. అమెరికా పౌరసత్వం పొందడం అంటే ఈ దేశ ప్రయోజనాలకు ప్రాధాన్యం ఇవ్వడమేనని వ్యాఖ్య చేశారు. హెచ్-1బీ వ్యవస్థలో మోసాదు జరుగుతున్నాయని భావిస్తున్నట్లు చెప్పారు. నేను భారత్ నుంచి వలస వచ్చిన కుటుంబానికి చెందిన అమ్మాయిని వివాహం చేసుకున్నాను. నాకు నా అత్తమామలంటే చాలా ఇష్టం. వారు గొప్ప వ్యక్తులు. యూఎస్ కు వారు ఎంతో సేవ చేశారు. భారత్ నుంచి వచ్చి ఇక్కడ చదువుకొని, ఈ దేశ పౌరుడిగా మారిన మా మామగారు.. అమెరికా ప్రయోజనాల కోసమే పాటుపడ్డారని వ్యాఖ్యానించారు. భారత మూలాలన్న తన అత్తింటి కుటుంబంపై జెడ్ బిఎస్ ప్రశంసలు కురిపించారు.



ఆకలి తీరేనే నిజమైన అభివృద్ధి

నిజమైన అభివృద్ధి

ధరణికోట, ఐఎన్ బిఐమ్స్
పేదల ఆకలి తీరేనే అభివృద్ధి సాధించినట్లు విశ్వసిస్తున్నారని ముఖ్యమంత్రి చంద్రబాబు నాయుడు స్పష్టం చేశారు. ఎంత అభివృద్ధి సాధించినా పేదలకు పట్టడం లేకపోతే అది వృధా అని ఆయన వ్యాఖ్యానించారు. అందుకే రాష్ట్రవ్యాప్తంగా అన్నార్లు ఆకలి తీరేందుకు అన్న క్యాంపేషన్లు ఏర్పాటు చేసినట్లు వివరించారు. పలనాడు జిల్లా పెదకూరపాడు నియోజకవర్గం, ధరణికోటలో కార్యకర్తల కలిసి సీఎం చంద్రబాబు అన్న క్యాంపేషన్ ప్రారంభించారు. ధరణికోటలో ఏర్పాటు చేసిన రూరల్ అన్న క్యాంపేషన్ ప్రారంభించిన అనంతరం రూ.5 వెచ్చించి టోకెన్ కొనుగోలు చేసిన ముఖ్యమంత్రి కార్యకర్తల కలిసి భోజనం చేశారు. అంతకముందు క్యాంపేషన్ వచ్చిన పేదలు, కార్యకర్తల ఆయన స్వయంగా భోజనం వడ్డించారు. లబ్ధిదారులతో ముచ్చటినైతే అన్న క్యాంపేషన్లోనే సీఎం ఆహారాన్ని తీసుకున్నారు. అన్న క్యాంపేషన్లో అందిస్తున్న భోజనం రుచి, శుభ్రత, నాణ్యతల గురించి ముఖ్యమంత్రి అడిగి తెలుసుకున్నారు.

దీనిపై ముఖ్యమంత్రి మాట్లాడుతూ కడుపు నిండితేనే నిజమైన అభివృద్ధి నేను నమ్ముతాను. అందుకే పేదవాడి ఆకలికి తీర్చడానికి ప్రజాప్రభుత్వం అన్న క్యాంపేషన్లు తెచ్చింది. పేదవాడికి పట్టడం పెట్టడమే నా రాజకీయం అని ఎన్టీఆర్ రూ.2 లక్షలతో బియ్యం ఇచ్చి ఆహార భద్రత పథకానికి నాంది పలికారు. నిత్యాన్నదాతగా డొక్కా సీతమ్మ పేరు అజరామరం. ఆకలి అన్న వాళ్ల కాదనకుండా అన్నం పెట్టడం మన సంస్కృతిలోనే ఉంది. సంక్షేమం అనేది తెలుగుదేశం పార్టీ సిద్ధాంతంలోనే ఉంది. నాటి రెండు రూపాయల కిలో బియ్యం నుంచి నేటి అన్నా క్యాంపేషన్ వరకు ఆహార భద్రతకు అత్యధిక ప్రాధాన్యత ఇస్తున్నాం. 2024లో అధికారంలోకి రాగానే రాష్ట్ర వ్యాప్తంగా అన్నక్యాంపేషన్ ఏర్పాటు చేశాం. ముందుగా పట్టణ ప్రాంతాల్లో అన్నక్యాంపేషన్ ప్రారంభించాం. ఇవాళి నుంచే గ్రామీణ ప్రాంతాల్లో 62 అన్నక్యాంపేషన్లు అందుబాటులోకి వచ్చాయి. ఇప్పటికే పట్టణాల్లో 204, గ్రామాల్లో 65 కలిపి ఈ సంఖ్య 269కి పెరిగింది. త్వరలో మరో 5 క్యాంపేషన్లు సిద్ధం అవుతున్నాయని సీఎం స్పష్టం చేశారు.

- ఆకలి తీరేనే నిజమైన అభివృద్ధి
- అన్నార్లు అందగా అన్న క్యాంపేషన్లు
- ఆహార భద్రత కోసమే ప్రజా ప్రభుత్వం కృషి
- గతంలో అన్నదానాన్ని అడ్డుకున్న గొడ్డలి పార్టీ
- ధరణికోటలో అన్న క్యాంపేషన్ ప్రారంభించిన ముఖ్యమంత్రి చంద్రబాబు



ఇంటర్ లో 'ఎంజీపీ' సత్తా

- జూనియర్ ఇంటర్ లో 97 శాతం
- సీనియర్ ఇంటర్ లో 94 శాతంతో బీసీ విద్యార్థుల ఉత్తీర్ణత
- జూనియర్ బైటెన్ లో మొదటి, రెండు ర్యాంకులు
- జూనియర్ సీఈసీలో ఘన ఫస్ట్ ర్యాంకు సాంఘం
- ఏడు గురుకులాల్లో సీనియర్ ఇంటర్ లో వంద శాతం ఫలితాలు
- ఇంటర్ ఫలితాల్లో ఎంజీపీ విజయభేరిపై మంత్రి సవివర పార్లమెంట్



అమరావతి, ఐఎన్ బిఐమ్స్
ఇంటర్ ఫలితాల్లో మహాత్మా జ్యోతిరావు పూలే బీసీ గురుకులు విద్యార్థులు సత్తా చాటారు. ఫస్ట్ ఇంటర్ లో 97 శాతం, సెకండ్ ఇంటర్ లో 94 శాతంతో బీసీ బిడ్డలు ఉత్తీర్ణులయ్యారు. జూనియర్ బైటెన్, ఎంపీసీలో స్టేట్ మొదటి రెండు ర్యాంకులు, సీఈసీలో స్టేట్ ఫస్ట్ ర్యాంకు ఎంజీపీ బీసీ గురుకులు సాధించారు. జూనియర్ ఇంటర్ లో 97 శాతం, సెకండ్ ఇంటర్ లో 94 శాతంతో బీసీ బిడ్డలు ఉత్తీర్ణులయ్యారు. జూనియర్ బైటెన్, ఎంపీసీలో స్టేట్ మొదటి రెండు ర్యాంకులు, సీఈసీలో స్టేట్ ఫస్ట్ ర్యాంకు ఎంజీపీ బీసీ గురుకులు సాధించారు. జూనియర్ ఇంటర్ లో 97 శాతం, సెకండ్ ఇంటర్ లో 94 శాతంతో బీసీ బిడ్డలు ఉత్తీర్ణులయ్యారు.

తెలంగాణ భగ్గుమంటన్న భానుడు

పలు ప్రాంతాల్లో 43 డిగ్రీలు దాటిన ఉష్ణోగ్రతలు



హైదరాబాద్, ఐఎన్ బిఐమ్స్
తెలంగాణ రాష్ట్రంలో ఎండలు మండిపోతున్నాయి. మధ్యాహ్నమైతే చాలు భానుడు భగ్గుమంటున్నాడు. దాంతో వాతావరణ కేంద్రం హైదరాబాద్ సహా పలు జిల్లాలకు ఆరెజ్ అలర్ట్ జారీచేసింది. ఆరెజ్ అలర్ట్ జారీచేయబడిన జిల్లాల్లో ఉమ్మడి ఆదిలాబాద్, మహబూబ్ నగర్, నిజామాబాద్, ఖమ్మం, మెదక్, మేడ్చల్ మల్కాజ్ గిరి ఉన్నాయి. రాష్ట్రంలోని పలు ప్రాంతాల్లో ఇవాళ ఉష్ణోగ్రతలు 43 డిగ్రీలు దాటి నమోదయ్యాయి. రానున్న మూడు రోజుల్లో ఉష్ణోగ్రతలు క్రమంగా మరో ఒకటి నుంచి రెండు డిగ్రీలు పెరిగే అవకాశం ఉందని వాతావరణ కేంద్రం వెల్లడించింది. రాగల మూడు రోజులు పలు జిల్లాల్లో వడగాలులు వీచే అవకాశం ఉందని హెచ్చరించింది. ఆయా జిల్లాల్లో గరిష్ట ఉష్ణోగ్రతలు 41 నుంచి 44 డిగ్రీల మేర నమోదయ్యే ఛాన్స్ ఉందని పేర్కొంది. నిజామాబాద్, ఖమ్మం, నారాయణపేట, జోగులాంబ గద్వాల జిల్లాల్లో వడగాలులు వీచే అవకాశం ఉందని, గురువారం ఉమ్మడి ఆదిలాబాద్ తోపాటు నాగర్ కర్నూలు, వనపర్తి, నారాయణపేట, జోగులాంబ గద్వాల జిల్లాల్లో వడగాలులు వీచే అవకాశం తెలిపింది. వడగాలులు వీచే జిల్లాలకు వాతావరణ శాఖ యెల్ట్ అలర్ట్ జారీచేసింది.

నేటినుంచి పార్లమెంట్ ప్రత్యేక సమావేశాలు

- మహిళా బిల్లు, డిబిఎఫ్ పై చర్చ
- ప్రభుత్వ తీరుపై విపక్షాల అసహనం
- వాడీవేడిగా సాగనున్న సమావేశాలు



డిలిమిటేషన్ కేవలం రాజకీయ సవరణగా మిగలొద్దు

- దక్షిణాదికి ప్రాతినిధ్యం తగ్గితే ప్రజా ఉద్యమం తప్పదు
- బిఆర్ఎస్ వర్గం ప్రసిడెంట్ కేటీఆర్ హెచ్చరిక



సంపాదకీయం



దేశానికి దిశ చూపేలా బిల్లులపై చర్చించాలి

చట్టసభల్లో మహిళలకు రిజర్వేషన్లు, నియోజకవర్గాల పునర్విభజన అంశాలపై పలు విమర్శలు వస్తున్నాయి. పలు అనుమానాలు వ్యక్తం అవుతున్నాయి. రాజకీయ పార్టీలతో పాటు, పౌరసమాజంలోనూ అనుమానాలు ఉన్నాయి. ఈ నెల 16 నుంచి పార్లమెంట్ మూడు రోజుల పాటు ప్రత్యేకంగా సమావేశం కాబోతున్నది. అందువల్ల ఈ విషయంలో అనుమానాలు నివృత్తి చేయాలి ఉంది. అనుమానాలు వ్యక్తం చేస్తున్న వారు, ఆందోళనలు చేస్తున్న వారు, విమర్శలు చేస్తున్న వారి అభిప్రాయాలకు విలువనివ్వాలి. పార్లమెంట్ వేదికగా సుదీర్ఘంగా చర్చించాలి. విపక్ష స్వపక్ష నేతలు కూడా పరస్పర వివాదాల జోలికి పోకుండా ప్రజలకు అర్థమయ్యేలా సమగ్రంగా చర్చించాలి. అఖిలపక్ష సమావేశం కన్నా పార్లమెంటులో చర్చించడమే మేలు. ఎందుకంటే ఈ చర్చకు చట్టబద్ధత ఉంటుంది. అలాగే సభ్యుల సూచనలు, సలహాలకు విలువ ఉంటుంది. ఎట వినియోగం, సాంకేతికత పెరిగిన ప్రస్తుత కాలంలో ఈ విషయాలపై వాటి సాయం కూడా పొందితే మంచిది. పార్లమెంటులో సుదీర్ఘ ఉపన్యాసాలకు తావులేకుండా, పరస్పర విమర్శలకు చోటు లేకుండా ఈ రెండు అంశాలపై సమగ్రంగా చర్చించాలి. దీనివల్ల ప్రజలకు కూడా అవగాహన కలిగేలా ఉండాలి. రాజకీయపార్టీలు స్వార్థ రాజకీయాలను పక్కన పెట్టి, ఈ అంశాలపై ఓ ఏకాభిప్రాయం వచ్చేలా చూడాలి. ఎందుకంటే మహిళా రిజర్వేషన్ బిల్లు ఎప్పటి నుంచో పెండింగ్లో ఉంది. నిజానికి మొన్నటి సార్వత్రిక ఎన్నికలకు ముందే పార్లమెంట్ ముందుకు వచ్చింది. అప్పుడే ఇది చట్టంగా మారింపుంటే బాగుండేది. కొత్తగా జనాభా లెక్కల తరవాత దీనిని అమలు చేస్తామని గతంలో బిల్లు ప్రవేశ పెట్టినప్పుడు ప్రభుత్వం చెప్పింది. ఇప్పుడు 2011 జనాభా లెక్కల ప్రకారం అమలు చేస్తే అన్యాయం చేసినట్లు అవుతుంది. 2029లో సార్వత్రిక ఎన్నికలు జరిగితే ప్రజాస్వామ్యం మరింతగా వికసిస్తుందని, బలోపేతం అవుతుందని ప్రధాన మంత్రి సరేంద్ర్ మోదీ పేర్కొన్నారు. విధాన నిర్ణయాల్లో మహిళలు ఎప్పుడైతే క్రియాశీలంగా వ్యవహరిస్తారో అప్పుడు వికసిత్ భారత్ దిశగా ప్రయాణం మరింత బలపడుతుందని అభిప్రాయపడ్డారు. మహిళా రిజర్వేషన్ చట్టాన్ని 2029 ఎన్నికల నుంచి అమలు చేసేందుకు 16వ తేదీ నుంచి 3 రోజులపాటు జరిగే పార్లమెంటు ప్రత్యేక సమావేశాల్లో సవరణలను చేపట్టనున్న నేపథ్యంలో దేశంలోని మహిళలకు ప్రధాని ప్రత్యేకంగా లేఖ రాశారు. నిజానికి ఇప్పటికే మహిళల రిజర్వేషన్లు అమలు జరిగివుండాలి. అనేక రంగాల్లో మహిళలు రాణిస్తున్నందున చట్టసభల్లోనూ వారి భాగస్వామ్యం పెరగాల్సిందే. చట్టసభల్లో వారి వాణి బలంగా వినిపిస్తే ప్రజాసామ్యం మరింత బలోపేతం అవుతుంది. అయితే లోక్సభ సీట్లు పెరిగితేనే మహిళల రిజర్వేషన్లు అమలు సులువవుతుందని ప్రభుత్వ వాదనగా ఉంది. మహిళలకు చట్టసభల్లో 33శాతం రిజర్వేషన్లు అమలు చేయడానికి వీలుగా ఇప్పుడున్న లోక్సభ స్థానాల గరిష్ట సంఖ్య 550ని గరిష్టంగా 850 వరకూ పెంచాలని కేంద్ర ప్రభుత్వం ప్రతిపాదించింది. ప్రస్తుతం కేంద్ర ప్రభుత్వం 2027 జనాభా లెక్కల నోటిఫికేషన్ జారీ చేసినప్పటికీ అందుకు సంబంధించి లెక్కలు వెలువడటానికి అవసరమవుతున్న ఉద్దేశంతోనే ముందస్తు గా ఈ రాజ్యాంగ సవరణ బిల్లులను తీసుకొస్తున్నట్లు కేంద్ర ప్రభుత్వం పేర్కొంది. దాని ప్రకారం వెళ్లే ప్రజాస్వామ్య పక్తియే మహిళా భాగస్వామ్యం పెంచడంలో జాప్యం జరుగుతుందని అభిప్రాయపడింది. కేంద్ర ప్రభుత్వం ఏ జనాభా లెక్కలను ప్రాతిపదికగా తీసుకోవడం ఈ బిల్లులో చెప్పలేదు. అయితే డీలిమిటేషన్ కమిషన్ ఏర్పాటు కోసం ప్రతిపాదించిన బిల్లులో ఆ కమిషన్ ఏర్పాటునూ నాటికే అందుబాటు లో ఉన్న తాజా జనాభా లెక్కల ప్రకారం నియోజకవర్గాలను పునర్విభజించనున్నట్లు పేర్కొంది. అంటే దాని ప్రకారం ప్రస్తుతం అందుబాటు లో ఉన్న తాజా జనాభా లెక్కలు 2011వే కాబట్టి వాటి ప్రాతిపదికనే నియోజకవర్గాల పునర్విభజన జరిగే అవకాశముంది. 850 సీట్లను ఏ ప్రాతిపదికన పెంచబోయేదీ ఈ బిల్లులో స్పష్టత ఇవ్వకున్నా పార్లమెంటులో చర్చ సందర్భంగా ప్రభుత్వం చెప్పే అవకాశం ఉంది. అప్పుడు అన్ని రాష్ట్రాల్లో స్థానాలను 50శాతం పెంచుతామని చెబితే ఏమీ రాష్ట్రాల్లో అసెంబ్లీ, పార్లమెంటు సీట్లు ఎన్ని పెరుగుతాయన్న దానిపై స్పష్టత వస్తుంది. ఆ రాష్ట్రాలకు వచ్చిన సీట్లను అంతర్గతంగా పునర్విభజించుకోవడానికి 2011 జనాభా లెక్కలు పనికొస్తాయి. అలా కాకుండా దేశం మొత్తాన్ని యూనిట్గా తీసుకొని 2011 జనాభా లెక్కల ఆధారంగానే పునర్విభజన చేపట్టాలని నిర్ణయిస్తే డీలిమిటేషన్ కమిషన్ అంతిమంగా నివేదిక ఇచ్చేంత వరకూ ఏ రాష్ట్రంలో ఎన్ని సీట్లు పెరుగుతాయన్న దానిపై స్పష్టత వచ్చే అవకాశం లేదు. నియోజకవర్గాల పునర్విభజన విషయంలో కమిషన్కు సహాయ పడటానికి ప్రతి రాష్ట్రం నుంచి 10 మందిని నియమిస్తారు. ఇందులో ఐదుగురు ఎంపీలు, ఐదుగురు ఎమ్మెల్యేలుంటారు. లోక్సభ సభ్యులను లోక్సభ సీక్రెటరీ, ఎమ్మెల్యేలను అసెంబ్లీ సీక్రెటరీ నామినేట్ చేస్తారు. నియోజకవర్గాల పునర్విభజన కోసం రిజిస్ట్రార్ జనరల్ అండ్ సెన్సస్ కమిషనర్, సర్వేయర్ జనరల్ ఆఫ్ ఇండియా, వారి నామినీలను, కేంద్ర, రాష్ట్ర ప్రభుత్వ అధికారులను, భౌగోళిక పరిస్థితులపై అవగాహన ఉన్న నిపుణులను, ఇతరత్రా అవసరమైన వారిని పిలిచి మాట్లాడే అధికారం ఈ కమిషన్కు ఉంటుంది.

దేశవ్యాప్తంగా డీలిమిటేషన్ సెగలు

నిప్పుతో చెలగాటమాడుతున్న కేంద్రం తమిళనాడు సిఎం స్టాలిన్ తీవ్ర విమర్శలు నేడు రాష్ట్ర వ్యాప్తంగా నల్లజెండాల ప్రదర్శనకు పిలుపు చెన్నై, ఏప్రిల్ 15 దేశ రాజకీయాల్లో నియోజకవర్గాల పునర్విభజన బిల్లు హాట్ టాపిక్ అయింది. గురువారం లోక్సభలో కేంద్ర ప్రభుత్వం ఈ బిల్లును ప్రవేశపెట్టనున్న నేపథ్యంలో, దక్షిణాది రాష్ట్రాలు మిశ్రమ గళాన్ని వినిపిస్తున్నాయి. ముఖ్యంగా తమిళనాడు ముఖ్యమంత్రి, డీఎంకే అధినేత ఎం.కె. స్టాలిన్ కేంద్ర తీరుపై తీవ్ర ఆగ్రహం వ్యక్తం చేస్తున్నారు. డీలిమిటేషన్ పక్రియను దక్షిణాది రాష్ట్రాలకు జరుగుతున్న 'చారిత్రక అన్యాయం'గా స్టాలిన్ అభివర్ణించారు. 'కేంద్ర ప్రభుత్వం నిప్పుతో చెలగాటం ఆడుతోంది. జనాభా నియంత్రణను సమర్థవంతంగా పాటించి అభివృద్ధి పథంలో దూసుకుపోతున్న రాష్ట్రాలకు శిక్ష విధిస్తారా?' అని ఆయన ప్రశ్నిస్తున్నారు. ఉత్తరాది రాష్ట్రాలకు రాజకీయంగా లబ్ధి చేకూర్చి, దక్షిణాది ప్రాబల్యాన్ని

తగ్గించే ప్రయత్నం జరుగుతోందని ఆయన ఆరోపించారు. ఈ బిల్లుకు వ్యతిరేకంగా నేడు తమిళనాడు వ్యాప్తంగా నల్లజెండాలతో నిరసన తెలపాలని డీఎంకే పిలుపునిచ్చింది. ఈ మేరకు ఇంటింటిపై నల్లజెండాలు ఎగురవేయాలని రాష్ట్ర ప్రజలను స్టాలిన్ కోరారు. 'తమిళనాడు పోరాడుతుంది.. తమిళనాడు గెలుస్తుంది' అంటూ ఆయన ప్రకటించారు. జనాభా ప్రాతిపదికన నియోజకవర్గాల విభజన జరిగితే, జనాభా నియంత్రణ పాటించిన దక్షిణాది రాష్ట్రాల లోకసభ సీట్లు తగ్గి, ఉత్తరాది రాష్ట్రాల సీట్లు భారీగా పెరుగుతాయన్నది సీఎం స్టాలిన్ అభియోగం. అభివృద్ధి చెందుతున్న రాష్ట్రాల గొంతు నొక్కడం సమాఖ్య వ్యవస్థకే ప్రమాదకరమని ఆయన హెచ్చరిస్తున్నారు. ఇప్పటికే నిధుల పంపిణీలో అన్యాయం జరుగుతోందని, ఇప్పుడు రాజకీయంగా కూడా మొండిచేయి ఎదురవుతుందని ఆయన వాదిస్తున్నారు. దక్షిణాది ఆత్మగౌరవం కోసం రాజీలేని పోరాటం చేస్తామని స్టాలిన్ స్పష్టం చేశారు.



ఒకవేళ కేంద్రం ఈ బిల్లును ఉపసంహరించుకోకపోతే భారీ మూల్యం తప్పదని ఆయన హెచ్చరించారు. మరోవైపు, రేపు పార్లమెంటులో ఈ బిల్లు ప్రవేశపెట్టనున్న తరుణంలో విపక్షాలు ఐక్య పోరాటానికి సిద్ధమవుతున్నాయి. రాజ్యాంగ విలువలు, సమాఖ్య స్ఫూర్తిని కాపాడాలని కోరుతూ గళం ఎత్తేందుకు సిద్ధమయ్యాయి. ఈ పోరు కేవలం సీట్ల కోసం మాత్రమే కాదు, దక్షిణాది రాష్ట్రాల ఉనికి, గౌరవం కోసమని విపక్ష పార్టీలు చెబుతున్నాయి.

నేటినుంచి పార్లమెంట్ ప్రత్యేక సమావేశాలు

న్యూఢిల్లీ, ఏప్రిల్ 15 పార్లమెంట్ మరో చారిత్రక నిర్ణయానికి వేదిక కాబోతున్నది. మహిళా బిల్లు, డీలిమిటేషన్ బిల్లు ఆమోదం కోసం ఉభయ సభలు గురువారం నుంచి మూడ్రోజులు సమావేశం కాబోతున్నాయి. మహిళా బిల్లును ఇప్పటికే ఆమోదించారు. 2026 జనాభా లెక్కల మేరకు సీట్లు కేటాయిస్తామని ప్రకటించారు. అయితే ఇప్పుడు 2011 జనాభా లెక్కల మేరకే దీనిని మోదించే అవకాశం కనిపిస్తోంది. ఈ క్రమంలో పార్లమెంట్ ఉభయ సభలు వాడివేడిగా సాగే అవకాశం ఉంది. ప్రస్తుతం ప్రభుత్వం ప్రతిపాదిస్తున్న బిల్లు స్వరూపాన్ని విపక్షాలు వ్యతిరేకిస్తున్నాయి. అందువల్ల నేటి నుంచి సాగే సమావేశాలపై ఉత్పంతక కొరసాగుతోంది. ఉభయ సభల్లోనూ బిల్లుల ఆవశ్యకతపై ప్రధాని మోదీ మాట్లాడుతారు. ఇప్పటికే కాంగ్రెస్ తన వ్యూహం ఖరారు చేసుకుంది. తృణమూల్ సహా అనేక పార్టీలు అధికార బిజెపి తీరును తప్పుపడుతున్నాయి. ఇకపోతే దేశంలో అసెంబ్లీ, లోక్సభ నియోజకవర్గాల పునర్విభజన కోసం ఇప్పటివరకూ నాలుగు డీలిమిటేషన్ కమిషన్ల పని చేశాయి. ఇప్పుడు ఐదోది ఏర్పాటువుతోంది. ఇందులో రాష్ట్రాల నుంచి ఎన్నికయ్యే వారి సంఖ్యను 815గా, కేంద్ర పాలిత ప్రాంతాల నుంచి 35గా పేర్కొంది.

ఇందుకోసం రాజ్యాంగంలోని ఆర్టికల్ 81ని సవరించాలని నిర్ణయించింది. దీని ప్రకారం దేశంలో లోక్సభ స్థానాలు 54,54శాతం మేర పెరిగే అవకాశముంది. ఇప్పటి వరకూ ఆర్టికల్ 81(1) కింద రాష్ట్రాల నుంచి ఎన్నికయ్యే గరిష్ట లోక్సభ సభ్యుల సంఖ్య 530, కేంద్ర పాలిత ప్రాంతాల నుంచి ఎన్నికయ్యే వారి గరిష్ట సంఖ్య 20గా ఉన్నాయి. అయితే ప్రస్తుతం 543 లోక్సభ స్థానాలకే ఎన్నికలు జరుగుతున్నాయి. మహిళా రిజర్వేషన్లను 2029 నుంచి అమలు చేయడానికి వీలుగా 131వ రాజ్యాంగ సవరణ బిల్లు-2026ను కేంద్ర ప్రభుత్వం తీసుకొస్తోంది. ఇందులో 2026 జనాభా లెక్కలకు ముందే నియోజకవర్గాలను పునర్విభజించడానికి వీలు కల్పిస్తూ ఆర్టికల్ 55, 81, 82, 170, 330, 332, 334వలకు సవరణలు ప్రతిపాదించింది. రాజ్యాంగంలో గరిష్టంగా 550 లోక్సభ స్థానాలను పేర్కొన్నా ప్రస్తుతం 543 మాత్రమే ఉన్నాయి. అంటే.. గరిష్ట సంఖ్యలో 98.72 నియోజకవర్గాలే ఉన్నట్లు లెక్క. ఆ నిష్పత్తి ప్రకారం చూస్తే కేంద్ర ప్రభుత్వం కొత్త స్థానాల సంఖ్యను 840దాకా ఖరారుచేసే సూచనలున్నాయి. అయితే ఇదివరకు వివిధ పార్టీల నాయకులతో పార్లమెంటరీ వ్యవహారాల మంత్రి కిరణ్ రిజిజు చర్చలు

జరిపినప్పుడు.. మొత్తం స్థానాలను గంపగుత్తగా 50శాతం పెంచుతామని చెప్పారు. ఆ ప్రకారం చూస్తే ఇప్పుడున్న 543 స్థానాలు 816కి చేరే అవకాశం ఉంటుంది. ఆర్టికల్ 81(3)లో 2026 తర్వాత ప్రచురించే తొలి జనాభా లెక్కల ఆధారంగానే లోక్సభ నియోజకవర్గాలను పునర్విభజించాలని ఉంది. ఇప్పుడు దాన్ని సవరించే.. గతంలోని జనాభా లెక్కల ఆధారంగా నియోజకవర్గాలను పునర్విభజించడానికి తాజా బిల్లును కేంద్రం ప్రతిపాదించింది. రాజ్యాంగంలోని ఆర్టికల్ 82 అసెంబ్లీ స్థానాల పునర్విభజన, ఆర్టికల్ 170 అసెంబ్లీ స్థానాల గరిష్ట సంఖ్య గురించి చెబుతున్నాయి. ఇప్పటివరకూ ఉన్న నిబంధనల ప్రకారం ఆర్టికల్ 82 కింద అసెంబ్లీ స్థానాలను పునర్విభజించాలంటే 2026 తర్వాత ప్రచురించే తొలి జనాభా లెక్కలను పరిగణనలోకి తీసుకోవాలి. ఇప్పుడు ఆ నిబంధనను సవరించి ప్రతి జనాభా లెక్కల తర్వాత అసెంబ్లీ స్థానాలను పునర్విభజించడానికి అవకాశం కల్పించారు. ఆర్టికల్ 334వలో ఇదివరకు 106వ రాజ్యాంగ సవరణ చట్టం-2023 (మహిళా రిజర్వేషన్ల చట్టం) ఆమోదం పొందిన తర్వాత చేపట్టే తొలి జనాభా లెక్కల ప్రాతిపదికన నిర్వహించే నియోజకవర్గాల పునర్విభజన తర్వాతే

సిఎం రేవంత్ తీరుపై బిజెపి మండిపాటు

అనుమానాలతో గందరగోళం సృష్టించవద్దు రేవంత్ ప్రధానికి లేఖ రాయడంపై పార్టీ నేతల విమర్శలు హైదరాబాద్, ఏప్రిల్ 15 మహిళా రిజర్వేషన్లు, నియోజకవర్గాల పునర్విభజనపై సిఎం రేవంత్ రెడ్డి అనుమానాలు వ్యక్తం చేస్తున్నారు. ఈ రెండింటి కలవరాన్ని కుట్ర కోణంగా అభిప్రాయపడ్డారు. దీనిపై అఖిలపక్షం ఏర్పాటు చేయాలని డిమాండ్ చేస్తూ ప్రధానికి లేఖ రాశారు. అయితే రేవంత్ అభిప్రాయాలను బిజెపి నేతలు తోసిపుచ్చారు. పార్లమెంట్ అత్యున్నత వేదిక అని, అక్కడే జరగబోతోందని కేంద్రమంత్రి కిషన్ రెడ్డి అన్నారు. రేవంత్కు అవగాహన లేదని బండ్రి సంజయ్ కూడా వ్యాఖ్యానించారు. ప్రధాని సరేంద్ర్ మోదీకి తెలంగాణ సీఎం రేవంత్ రెడ్డి రాసిన లేఖపై భాజపా రాష్ట్ర అధ్యక్షుడు రామచంద్రరావు కూడా స్పందించారు. ఈ మేరకు 'ఎక్స్'లో ఆయన పోస్ట్ చేశారు. భయాన్ని వ్యాప్తి చేయడం ఆపండి. రాజ్యాంగం లోని ఆర్టికల్ 81ను చదవండి. డీలిమిటేషన్ కేవలం జనాభాపైనే ఆధారపడదు. అవసరమైన ఇతర అంశాలను కూడా డీలిమిటేషన్ కమిషన్ పరిగణనలోకి తీసుకునే అవకాశం ఉంది. సీట్ల పెంపు కోసం ఏ ఫార్ములాను అనుసరించాలనే నిర్ణయాన్ని ఆ కమిషన్కే వదిలారు. అయినా ఎలాంటి కారణం లేకుండా మీరు రాజకీయాలు చేస్తున్నారు.. షేమ్ అని రామచంద్రరావు తన పోస్ట్లో



పేర్కొన్నారు. మహిళా రిజర్వేషన్లతో డీలిమిటేషన్కు ముడిపెట్టవద్దని రేవంత్ అన్నారు. లోక్సభ నియోజకవర్గాల పెంపుపై అఖిలపక్ష భేటీ నిర్వహించాలని కోరారు. కీలక నిర్ణయాల్లో రాష్ట్రాలు, రాజకీయ పార్టీల అభిప్రాయాలు తీసుకోవాలి. డీలిమిటేషన్పై అన్ని రాష్ట్రాలు, రాజకీయపార్టీల ఏకాభిప్రాయం సాధించాలి. నియోజకవర్గాల పెంపులో దక్షిణాది రాష్ట్రాలకు అన్యాయం చేయొద్దు. జాతీయస్థాయిలో విస్తృత అభిప్రాయ సేకరణ తర్వాతే డీలిమిటేషన్ చేయాలని రేవంత్ విజ్ఞప్తి చేశారు. ఈ నేపథ్యంలో రామచంద్రరావు స్పందిస్తూ ఎక్స్లో పోస్ట్ చేశారు. ఇలాంటి అనుమానాలకు, వ్యాఖ్యలతో ఉత్తరాది, దక్షిణాది మధ్య విభేదాలు సృష్టించవద్దని కిషన్ రెడ్డి అన్నారు.

డీలిమిటేషన్ కేవలం రాజకీయ సవరణగా మిగలొద్దు

దక్షిణాదికి ప్రాతినిధ్యం తగ్గితే ప్రజా ఉద్యమం తప్పదు బిఆర్ఎస్ వర్కింగ్ ప్రసిడెంట్ కేటీఆర్ హెచ్చరిక హైదరాబాద్, ఏప్రిల్ 15 నియోజకవర్గాల పునర్విభజన అంశంపై కేంద్ర ప్రభుత్వానికి బీఆర్ఎస్ వర్కింగ్ ప్రెసిడెంట్ కేటీఆర్ హెచ్చరిక జారీ చేశారు. దక్షిణాదికి ప్రాతినిధ్యం తగ్గేలా డీలిమిటేషన్ జరిగితే అది కేవలం ఒక రాజకీయ పక్రియగానే లేక చట్ట సవరణ గానే మిగిలిపోదని అన్నారు. మొత్తం దక్షిణ భారతదేశం అంతటా ఒక బలమైన ప్రజా ఉద్యమానికి దారితీస్తుందని ఆయన స్పష్టం చేశారు. ఈ విషయంలో బీఆర్ఎస్ పార్టీ వైఖరిలో ఎలాంటి మార్పు లేదని తేల్చి చెప్పారు. మూడేళ్ల క్రితం తాము తీసుకున్న దృఢమైన నిర్ణయానికే కట్టుబడి ఉన్నామని పునరుద్ఘాటించారు. తామంతా గర్వించదగ్గ భారతీయులమని, దేశాభివృద్ధిలో కీలక పాత్ర పోషిస్తున్న అత్యున్నతమ రాష్ట్రాల ప్రతినిధులమని కేటీఆర్ పేర్కొన్నారు. జనాభా నియంత్రణతో పాటు వివిధ రంగాల్లో అద్భుత ప్రగతి సాధిస్తున్న దక్షిణ రాష్ట్రాలకు, ఈ పునర్విభజన వల్ల రాజకీయంగా అన్యాయం జరగడం సమంజసం కాదని ఆయన అభిప్రాయపడ్డారు. అభివృద్ధి చెందుతున్న రాష్ట్రాలను ప్రోత్సహించాల్సింది పోయి, వాటి ప్రాతినిధ్యాన్ని తగ్గించడం ప్రజాస్వామ్య స్ఫూర్తికి విరుద్ధమని ఆయన విమర్శించారు. దేశంలోని అత్యున్నత ప్రజాస్వామ్య వేదిక అయిన పార్లమెంటులో తమ ప్రజల స్వరాన్ని ప్రతినిధిత్వాన్ని అణచివేయాలని చూస్తే తాము నిశ్చలంగా చూస్తూ ఉండబోమని స్పష్టం చేశారు. దక్షిణ భారతీయుల హక్కుల కోసం రాజీలేని పోరాటం చేస్తామని కేటీఆర్ ప్రకటించారు. ఇప్పటికైనా కేంద్ర ప్రభుత్వం వాస్తవ పరిస్థితులను అర్థం చేసుకోవాలని అన్నారు. 'ధిల్లీ పాలకులు మా మాట వినాలని, బుద్ధి ప్రబలాలని ఆశిస్తున్నాం' అంటూ సోషల్ మీడియా ఎక్స్లో కేటీఆర్ పోస్ట్ చేశారు.

చట్టసభల్లో మహిళా గళం పెరిగితే దేశానికే బలం

...మాచర్ల మార్కెట్ యార్డ్ మాజీ చైర్మన్ యాగంటి మల్లికార్జునరావు



బి ఎన్ బి టైమ్స్ పల్నాడు జిల్లా ప్రతినిధి ఏప్రిల్ 15: మహిళలకు చట్టసభల్లో సముచిత ప్రాధాన్యం కల్పించడం ద్వారా దేశం మరింత బలపడుతుంది మాచర్ల మార్కెట్ యార్డ్ మాజీ చైర్మన్ యాగంటి మల్లికార్జునరావు పేర్కొన్నారు. పార్లమెంటులో మహిళా రిజర్వేషన్ బిల్లుకు అన్ని రాజకీయ పార్టీలు వ్యక్తిగత విభేదాలు పక్కన పెట్టి పూర్తి మద్దతు ఇవ్వాలని ఆయన కోరారు. ఎన్డీఎ ప్రభుత్వం

చట్టసభల్లో మహిళలకు 33 శాతం రిజర్వేషన్ కల్పించేందుకు తీసుకున్న నిర్ణయాన్ని ఆయన స్వాగతించారు. మహిళల ఆర్థిక స్వయంభవ సాధనే ఎన్డీఎ ప్రభుత్వ ప్రధాన లక్ష్యమని స్పష్టం చేశారు. రాబోయే మూడు రోజుల పార్లమెంటు సమావేశాల్లో మహిళా రిజర్వేషన్ బిల్లు, నియోజకవర్గాల పెంపు వంటి కీలక అంశాలకు ఆమోదం తెలపాలని కోరారు. అన్ని రంగాల్లో పురుషులతో సమానంగా మహిళలకు ప్రాధాన్యం ఇవ్వడంలో ఎన్డీఎ ప్రభుత్వం ముందంజలో ఉందని ఆయన తెలిపారు. మహిళలకు రాజ్యాధికారాన్ని కల్పించాలనే దృక్పథంతో కూటమి ప్రభుత్వం కట్టుబడి ఉందన్నారు. తెలుగుదేశం పార్టీ మొదటి నుంచే మహిళలకు అగ్ర తాంబూలం ఇచ్చి, వారి అభివృద్ధికి కృషి చేస్తోందని చెప్పారు. ఆపరేషన్ సింధూర్ వంటి కార్యక్రమాల ద్వారా మహిళల సత్తాను ప్రపంచానికి చాటిన ఘనత ఎన్డీఎ ప్రభుత్వానిదేనని యాగంటి పేర్కొన్నారు. నారీ శక్తిని ప్రోత్సహిస్తూ మహిళలకు మరింత అవకాశాలు కల్పించే దిశగా ప్రభుత్వం పనిచేస్తోందని అన్నారు. ఇప్పటివరకు ఏ ప్రభుత్వం ఇప్పటి 33 శాతం రిజర్వేషన్ను ఎన్డీఎ ప్రభుత్వం అమలు చేయడం హర్షణీయమని ఆయన అభిప్రాయం వ్యక్తం చేశారు. సీఎం చంద్రబాబు నాయకత్వంలోని కూటమి

ప్రభుత్వం ఈ బిల్లును స్వాగతించడం తెలిపారు. విద్య, వైద్య, శాస్త్ర సాంకేతిక, వ్యవసాయం, క్రీడలు, యుద్ధ రంగాలలో మహిళలు పురుషులతో సమానంగా రాణిస్తూ తమ ప్రతిభను ఇప్పటికే నిరూపించుకున్నారు అన్నారు. మహిళా తల్లులు ప్రపంచవ్యాప్తంగా తమ సత్తాను చాటి గర్వంగా నిలుస్తున్నారని కొనియాడారు. అలాంటి మహిళలకు చట్టసభల్లో మాట్లాడే అవకాశాన్ని కల్పించడం ద్వారా వారి గళం దేశమంతటా వినిపించేలా ఎన్డీఎ ప్రభుత్వం కృషి చేయాలని యాగంటి కోరారు. అలాగే సీఎం చంద్రబాబు నాయకత్వంలో నియోజకవర్గాల పెంపు వంటి కీలక నిర్ణయం తీసుకోవడం గర్వకారణమని చెప్పారు. దీని ద్వారా రాష్ట్రంలో పరిపాలన, అభివృద్ధి, సంక్షేమం మరింత బలోపేతం అవుతాయని అభిప్రాయపడ్డారు. కేంద్ర ప్రభుత్వం పార్లమెంటు సమావేశాల్లో నియోజకవర్గాల పెంపుకు అవసరమైన చర్యలు తీసుకోవాలని విజ్ఞప్తి చేశారు. 16, 17, 18 తేదీలలో జరగనున్న పార్లమెంటు సమావేశాల్లో మహిళా రిజర్వేషన్ బిల్లుకు అన్ని పార్టీలు సంపూర్ణ మద్దతు ఇవ్వాలని ఆయన మరోసారి పిలుపునిచ్చారు. మహిళల రాజ్యాధికారమే ఎన్డీఎ ప్రభుత్వ లక్ష్యమని యాగంటి స్పష్టం చేశారు.

పేలిన గ్యాస్ సిలిండర్లు

శ్రీ సత్య సాయి, ఏప్రిల్ 15 కదిరి రూరల్ మండలం కుమ్మరవాండ్రపల్లి గ్రామంలోని ఓ ఇంట్లో గ్యాస్ సిలిండర్లు పేలాయి. ఈ ప్రమాదంలో నలుగురు ప్రాణాలు కోల్పోయారు. మరో పది మంది తీవ్రంగా గాయపడ్డారు. గ్యాస్ మంటలు చుట్టూ పక్కల వ్యాపించడంతో భారీ ప్రమాదం జరిగింది. సమాచారం అందిన వెంటనే అగ్నిమాపక సిబ్బంది, పోలీసులు ఘటనా స్థలికి చేరుకున్నారు. +8 సిబ్బంది మంటలను పూర్తిగా అదుపులోకి తీసుకొచ్చారు. ఈ ఘటనలో గాయపడిన వారిని వెంటనే కదిరి ప్రభుత్వ ఆసుపత్రికి తరలించారు. ప్రమాదం ధాటికి ఇల్లు పూర్తిగా ధ్వంసమైంది. గాయపడిన వారిలో పలువురి పరిస్థితి విషమంగా ఉన్నట్లు వైద్యులు తెలిపారు. మృతుల సంఖ్య పెరిగే అవకాశం ఉందని సమాచారం. ఘటనా స్థలిలో సహాయక చర్యలు కొనసాగుతున్నాయి. గ్యాస్ మంటలు వేగంగా వ్యాపించడంతో స్థానికులు భయపడి బయటకు పరుగులు తీశారు.

మోడీ మహిళలకు అతిపెద్ద కానుక

మహిళా బిల్లుతో వారికి పెద్దపీట వరంగల్ నారీ శక్తి వందన్ అభినియంలో రామచంద్రరావు



వరంగల్, ఏప్రిల్ 15: ప్రధాని మోడీ సుపరిపాలనలో వరంగల్ లో మునుపెన్నడూ చూడని అపూర్వమైన అభివృద్ధి జరుగుతోందని బిజెపి రాష్ట్ర అధ్యక్షుడు రామచంద్రరావు అన్నారు. 'అమృత భారత్ స్టేషన్' పథకం కింద వరంగల్ రైల్వే స్టేషన్ ఆధునికీకరణ జరుగుతోందన్నారు. 'సీఎం మిత్ర టెక్నాలజీ పార్క్ ఏర్పాటు కావచ్చున్నారు. ఈ ప్రాంత ప్రగతికి కేంద్ర ప్రభుత్వం చేస్తున్న అడుగులే అందుకు నిదర్శనం అన్నారు. అలాగే మహిళా రాజకీయ సాధనాలకు బాటలు వేస్తూ మోడీ సర్కార్ తీసుకువచ్చిన చారిత్రాత్మక 'నారీ శక్తి వందన్ అభినియం' పట్ల వరంగల్ ప్రజలు అమితమైన హర్షం వ్యక్తం చేస్తున్నారు. సరేంద్ర మోడీ కి తెలంగాణ ప్రజల తరఫున హృదయపూర్వక కృతజ్ఞతలు తెలిపారు. బుధవారం వరంగల్ లోని నారీమణులతో కలిసి చారిత్రాత్మక 'నారీ శక్తి వందన్ అభినియం' విజయోత్సవాలను ఉత్సాహంగా జరుపుకున్నారు. లోక్ సభ మరియు రాష్ట్ర శాసనసభల్లో మహిళలకు 33 శాతం రిజర్వేషన్ కల్పిస్తూ ప్రధాని మోడీ తీసుకున్న ఈ నిర్ణయం.. నవ భారత రాజకీయ ముఖచిత్రాన్ని శాశ్వతంగా మార్చబోతున్న ఒక సువర్ణాధ్యాయం అని అన్నారు. ఇదిలావుంటే వరంగల్ లో ఎర్రబెల్ల ప్రదీప్ రావు ఆధ్వర్యంలో నిర్వహించిన కార్యక్రమంలో వీధి విక్రయదారులకు టీ స్టాల్స్ పంపిణీ చేయడం జరిగింది. పట్టణ ఆర్థిక వ్యవస్థలో, ప్రజలకు నిత్యావసరాలను వారి ముంగిటనే చేరువ చేయడంలో వీధి విక్రయదారుల పాత్ర అత్యంత కీలకం. వీరి కష్టాన్ని గుర్తించిన మోడీ 'సీఎం స్వనిధి' పథకం ద్వారా వారి జీవనోపాధికి ఆర్థిక భరోసా కల్పిస్తున్నారు. పథకం కింద వరంగల్ అత్యధిక లబ్ధి పొందడం.. పేదలు, శ్రమజీవులు మరియు చిరు వ్యాపారుల సంక్షేమం పట్ల మోడీ ప్రభుత్వానికి ఉన్న నిబద్ధతకు నిదర్శనం అని అన్నారు. వరంగల్ పర్లటన్ నిమిత్తం వరంగల్ విచ్చేసిన అధ్యక్షుడికి బీజేపీ కార్యకర్తలు ఆతియ స్వాగతం పలికారు. ప్రతి బీజేపీ కార్యకర్త హృదయంలో వరంగల్ కు ఒక ప్రత్యేక స్థానం ఉంది. 1984లో దేశవ్యాప్తంగా మన పార్టీ కేవలం రెండు స్థానాలు గెలుచుకున్నప్పుడు, అందులో ఒక చారిత్రాత్మక విజయం వరంగల్ గడ్డపై జంగారెడ్డి రూపంలో సమోదైనని అన్నారు. ఆనాటి ఆ చారిత్రక ఘట్టం నేటికీ తరతరాల కార్యకర్తలకు స్ఫూర్తినిస్తూనే ఉంది. తెలంగాణలో కమలం సాకానికి, పార్టీని మరింత విస్తరించాలనే మన దృఢ సంకల్పాన్ని ఇది మరింత బలపరుస్తోందని అన్నారు.

జనాభా ప్రకారం ఆలోచిస్తే సప్తమే


- అందుకే రాష్ట్రాల్లో 50 శాతం పెంపు
- బిజెపి శాసనసభాపక్ష నేత ఏలేటి



హైదరాబాద్, ఏప్రిల్ 15 జనాభా ప్రకారమైతే దక్షిణాదికి అన్యాయం జరుగుతుందనే అన్ని రాష్ట్రాల్లో 50 శాతం పెంపు విధానం తెచ్చారని తెలంగాణ భాజపా శాసనసభాపక్ష నేత ఏలేటి మహేశ్వర్ రెడ్డి తెలిపారు. డీలిమిటేషన్, మహిళా రిజర్వేషన్లపై ఆయన మీడియాతో మాట్లాడారు. జనాభా ప్రాతిపదికన డీలిమిటేషన్ జరగాలని కాంగ్రెస్ ప్రభుత్వమే చట్టాలు చేసిందన్నారు. 1972 లో కాంగ్రెస్ చేసిన డీలిమిటేషన్ వల్ల ఏపీకి ఒక లోక్ సభ సీటు తగ్గింది. ప్రస్తుత సీట్ల ప్రకారమైతే మహిళలకు 170 సీట్లు మాత్రమే వచ్చే అవకాశం ఉంది. సీట్లు పెంచి మహిళా రిజర్వేషన్లను అమలు చేస్తే 270కి పైగా సీట్లు వస్తాయి. ప్రపంచంలో ఎక్కడా లేని విధంగా హైలెడ్ పాలసీని సీఎం రేపంత్ రెడ్డి ప్రతిపాదించారని విమర్శించారు. డీలిమిటేషన్ బిల్లు వల్ల దక్షిణాది రాష్ట్రాలకు సప్తం జరగకుండా ప్రస్తుతం ఉన్న సీట్ల నిష్పత్తికి అనుగుణంగా అవి పెరుగుతాయని తెలిపారు. ప్రధాని మోడీకి పెరుగుతున్న ఆదరణ చూసి జ్యోతిబాబుకోకపోతున్నారంటూ విమర్శలు చేస్తున్నారని అన్నారు. అందుకే డీలిమిటేషన్, మహిళా రిజర్వేషన్ల బిల్లుల పట్ల రాజ్యాంగ విరుద్ధంగా ప్రకటనలు చేస్తున్నారంటూ ప్రతిపక్ష పార్టీల నేతలపై ఆయన విరుచుకు పడ్డారు. జీఎస్ టీ ప్రకారం డీలిమిటేషన్ చేయాలన్నది ఎక్కడ ఉందో చెప్పాలని అన్నారు. ఓటు విలువ ధనిక, పేద అనే వ్యత్యాసం లేకుండా అందరికీ సమానంగా ఉంటుందని తెలియదా అని అన్నారు. జీడిపీలో మహారాష్ట్ర, గుజరాత్ రాష్ట్రాలు ముందు వరుసలో ఉన్నాయని గుర్తు చేశారు. మహిళల అవకాశాలను దెబ్బ తీయడానికి కుట్ర పన్నుతున్నారంటూ విపక్షాల తీరుపై మండిపడ్డారు. మహిళల వాటా తగ్గించడానికి ప్రయత్నిస్తున్నారని ఇది సరికాదని అన్నారు.

తెలుగుదేశంలో కార్యకర్తే బాస్

అట్టడుగు వర్గాలకు అండగా టీడీపీ రాష్ట్ర అధ్యక్షులు పల్లె శ్రీనివాస్ రావు



అమరావతి, ఏప్రిల్ 15 తెలుగుదేశం పార్టీలో కార్యకర్తే అధినేత అని ఆ పార్టీ రాష్ట్ర అధ్యక్షులు పల్లె శ్రీనివాస్ రావు అన్నారు. అట్టడుగు వర్గాలకు, బీసీలకు రాజకీయంగా అండగా నిలబడటం ఒక్క తెలుగుదేశం పార్టీకే సాధ్యమని చెప్పారు. నమ్మకంతో బీసీని అయిన తనకు మరోసారి టీడీపీ రాష్ట్ర అధ్యక్షుల పదవి ఇచ్చినందుకు అధినేత చంద్రబాబుకు పల్లె శ్రీనివాస్ ధన్యవాదాలు తెలియజేశారు. బుధవారం మీడియాతో మాట్లాడుతూ.. కార్యకర్తల సంక్షేమం, సీనియర్ల అనుభవాన్ని గౌరవిస్తూ, యువతను ప్రోత్సహిస్తూ పార్టీని భవిష్యత్తు తరాలకు ఒక తిరుగులేని శక్తిగా తీర్చిదిద్దేందుకు కృషి చేస్తానని తెలిపారు. పార్టీ జాతీయ వర్కింగ్ ప్రెసిడెంట్ గా నియమితులైన కార్యకర్తల ఆశల ఆశాకరణం నారా లోకేశ్ కు పల్లె శ్రీనివాస్ అభినందనలు తెలియజేశారు. సామాన్య మండల అధ్యక్షురాలిని, క్లస్టర్ ఇన్ ఛార్జ్ లను పార్టీలో అత్యున్నత కమిటీ అయిన పొలిట్ బ్యూరోలో స్థానం కల్పించడం హర్షణీయమని శ్రీనివాస్ రావు అన్నారు. జాతీయ, రాష్ట్ర కమిటీల్లో నూతనంగా నియమితులైన నాయకులకు హృదయపూర్వక అభినందనలు తెలియజేశారు. 'మీరు చేపట్టబోయే ఈ క్రాంత బాధ్యతల్లో విజయం సాధించాలని కోరుకుంటున్నాను' అని టీడీపీ రాష్ట్ర అధ్యక్షులు పల్లె శ్రీనివాస్ రావు పేర్కొన్నారు.

కెపిహెచ్ కాలనీలో తల్లి కూతుర్లు అదృశ్యం...



బి ఎన్ బి టైమ్స్ కూకట్ పల్లి ప్రతినిధి, ఏప్రిల్ 15 కుటుంబంలో జరిగిన గొడవ కారణంగా ఓ గృహిణి తన ఆరు సంవత్సరాల కూతురుతో ఇల్లు వదిలి వెళ్ళిపోయిన ఘటన కెపిహెచ్ పోలీస్ స్టేషన్ పరిధిలో చోటుచేసుకుంది. పోలీసులు తెలిపిన వివరాల ప్రకారం కేపీహెచ్ కాలనీ రోడ్ నెంబర్ వన్ ఎంబజి 29 లోని అపార్ట్ మెంట్ లో వాచ్మెన్ గా పనిచేస్తున్న బెగర్ శేఖర్ తన భార్య బెగర్ అరుణ 26, కూతురు రిత్విక (6) తో కలిసి నివాసం ఉంటున్నారు. ఇదిలా ఉండగా మంగళవారం రాత్రి శేఖర్, అరుణల మధ్య గొడవ జరగడంతో అరుణ తన కూతురు రిత్వికతో కలిసి ఇల్లు వదిలి వెళ్ళింది. రాత్రి వరకు తిరిగి రాకపోవడంతో శేఖర్ చుట్టుపక్కల, బంధువుల వద్ద గాలించాడు. అరుణ ఫోన్ కలవకపోవడం, ఆచూకీ తెలియకపోవడంతో బుధవారం కేపీహెచ్ పోలీస్ స్టేషన్లో ఫిర్యాదు చేశాడు. శేఖర్ ఇచ్చిన ఫిర్యాదు మేరకు పోలీసులు కేసు నమోదు చేసుకుని తల్లి కూతుర్ల కోసం గాలిస్తున్నారు.

వివేకానంద నగర్ లైబ్రరీలో లీడర్స్ మజ్జిగ పంపిణీ చేసిన సాసైటీ.



బి ఎన్ బి టైమ్స్ కూకట్ పల్లి ప్రతినిధి, ఏప్రిల్ 15 ఎండాకాలం మండే ఎండలకు లైబ్రరీకి చదువుకోవడానికి వచ్చే పాఠకులకు చల్లదనం కొరకు మజ్జిగ పంపిణీ చేస్తున్నట్లు వివేకానంద నగర్ వెల్ఫేర్ అసోసియేషన్ కార్యదర్శి సూర్య ప్రకాష్ రావు ఒక ప్రకటనలో తెలిపారు. ఈ కార్యక్రమంలో బుధవారం శేర్షింగంపల్లి నియోజకవర్గం వివేకానంద నగర్ డివిజన్ సంగీత నగర్ కోఆపరేటివ్ హౌసింగ్ సొసైటీ, లయన్స్ క్లబ్ సంయుక్త ఆధ్వర్యంలో ఏర్పాటుచేసిన మజ్జిగ పంపిణీ కార్యక్రమాన్ని సాసైటీ కార్యదర్శి సూర్యప్రకాశావు చేతులమీదుగా పంపిణీ చేశారు. ఈ సందర్భంగా ఆయన మాట్లాడుతూ లైబ్రరీకి వచ్చే పాఠకులకు ఎండ తీవ్రత తగ్గించడానికి చల్లగా ఉండడానికి సాసైటీ, లయన్స్ క్లబ్ సైముక్త ఆధ్వర్యంలో మజ్జిగ పంపిణీ చేస్తున్నామని ఆయన తెలిపారు. ఈ కార్యక్రమంలో చంద్రారెడ్డి, వెంకటేశ్వర్ రెడ్డి, వెంకటేశ్వరరావు, విజయభాస్కర్ రెడ్డి, తదితరులు పాల్గొన్నారు.

కమిటీ నిర్ణయం ప్రేమ జంటలకు పార్కుల్లో ప్రవేశం లేదు



బి ఎన్ బి టైమ్స్ కూకట్ పల్లి ప్రతినిధి, ఏప్రిల్ 15 కెపిహెచ్ కాలనీ ధర్మారెడ్డి కాలనీలోని స్వామి వివేకానంద పార్కులోని వెళ్ళేందుకు ప్రేమ జంటలకు ప్రవేశం లేదని బోర్డు పెట్టారు. కెపిహెచ్ కాలనీలో రోజూరోజూకు వితిమీరుతున్న సంస్కృతి, సంప్రదాయాలకు భిన్నంగా యువతీ యువకులు విచ్చలవిడితనానికి కాలనీవాసులు తలలు పట్టుకుంటున్నారు. ప్రైవేటు హాస్టళ్లకు కేంద్రంగా మారిన కేపీహెచ్ కాలనీలో హాస్టల్ పరిసరాలు, పార్కులు, కాలనీ మధ్యలో, ఇండ్లు ముందు, అరుగులు ఎక్కడ చూసిన యువతీ యువకులు గంటలుగా దర్శనమిస్తున్నారు. పార్కులో ప్రవేశించిన యువతీ యువకులు చేస్తున్న వికృత చేష్టలతో విసిగిపోయిన కెపిహెచ్ కాలనీ ధర్మారెడ్డి కాలనీ షేజ్ వన్, స్వామి వివేకానంద పార్క్ నిర్వాహకులు ఏకంగా పార్కు గేటులకు ప్రేమ జంటలకు పార్కులో ప్రవేశం లేదు అంటూ బోర్డును ఏర్పాటు చేశారు ఇది ఇలా ఉండగా కెపిహెచ్ ధనలక్ష్మి సెంటర్లోని నేతాజీ పార్కులోను నో హాగ్స్, నో కిస్సింగ్ అంటూ బోర్డులు ఏర్పాటు చేశారు. కాలనీ కమిటీ సభ్యులు, రోజూ రోజూకు కెపిహెచ్ కాలనీలో వితిమీరిపోతున్న యువతీ యువకుల హాల్ చల్ తో కాలనీవాసులు ఇబ్బందులు ఎదుర్కొంటున్నారు.

సూపర్ స్టార్ మహేష్ బాబు మరియు దర్శక ధీరుడు రాజమౌళి కాంబినేషన్ లో రాబోతున్న 'వారణాసి' సినిమాపై రోజురోజుకు అంచనాలు పెరుగుతున్నాయి. ఈ సినిమాకు సంబంధించి ఒక ఆసక్తికరమైన అప్ డేట్ ఫిలిం సగర్ వర్గాల్లో చక్కర్లు కొడుతోంది. తాజా సమాచారం ప్రకారం వారణాసి టీమ్ ప్రస్తుతం జూనియర్ ఎన్టీఆర్ 'దేవర్' సినిమా కోసం వాడిన టెక్నికల్ బ్యూటీఫుల్ ప్రత్యేకంగా అండర్ వాటర్/వాటర్ సెట్స్ వినియోగం చబోతున్నట్లు తెలుస్తుంది. 'దేవర్' సినిమాలోని సముద్రపు సన్నివేశాల కోసం హైదరాబాద్ లోని శంషాబాద్ వద్ద భారీ వాటర్ ట్యాంక్ సెట్ను, బిల్లు మ్యూట్ టెక్నాలజీతో రూపొందించారు. ఇప్పుడు అదే సెట్ను 'వారణాసి'లో గంగా నది నేపథ్యంలో వచ్చే కీలక సన్నివేశాల కోసం రీ-డిజైన్ చేసి వాడుతున్నట్లు తెలుస్తోంది. నిజానికి ఈ షెడ్యూల్ విడేశాల్లో జరగాల్సి ఉంది. కానీ ప్రస్తుతం మధ్యప్రాచ్యంలో నెలకొన్న ఉద్రిక్తతల వల్ల

వారణాసి కోసం దేవర సెట్స్ ?



అంతర్జాతీయ ప్రయాణాలు రిస్క్ అని భావించిన రాజమౌళి, తెలివిగా ప్లాన్ మార్చి హైదరాబాద్ లోనే షూటింగ్ కొనసాగిస్తున్నారు. ఈ సెట్ లో మహేష్ బాబుపై భారీ రివర్ ఛేజ్ మరియు కొన్ని హై-టెక్ యాక్షన్ సీక్వెన్స్ లను చిత్రీకరిస్తున్నట్లు సమాచారం. 'దేవర్' లో వాడిన అడ్వాన్స్ డీ సినిమాటోగ్రఫీ టెక్నిక్ మరియు వాటర్ షూట్ ఎక్స్ పర్టిస్ ను ఈ షెడ్యూల్ కోసం ఉపయోగిస్తున్నట్లు సమాచారం.



'టాక్సిక్' గ్యాంగ్ స్టర్ మూవీ కాదు

నటుడు యశ్ ఆసక్తికర విషయం వెల్లడి భిన్న నేపథ్యాలను కథలతో పలకరించేందుకు సిద్ధమయ్యారు నటుడు యశ్. ప్రస్తుతం నితీష్ తివారీ దర్శకత్వంలో రానున్న 'రామాయణ'లో నటిస్తున్నారు. దీనితో పాటు.. గీతూ మోహన్ దాస్ డైరెక్షన్ లో 'టాక్సిక్' చేస్తున్నారు. తాజాగా ఓ ఇంటర్వ్యూలో ఈ రెండు సినిమాల గురించి ఆసక్తికర విషయాలు పంచుకున్నారు. 'టాక్సిక్' టీజర్ చూసి అందరూ ఇది గ్యాంగ్ స్టర్ సినిమా అనుకుంటున్నారని కానీ, ఇది అలాంటి చిత్రం కాదని స్పష్టం చేశారు. జూన్ 4న విడుదల కానున్న 'టాక్సిక్' గురించి యశ్ మాట్లాడుతూ.. 'టాక్సిక్' గ్యాంగ్ స్టర్ సినిమా కాదు. ఎంతో ప్రతిష్టాత్మకంగా రూపొందుతోంది. భిన్నమైన ప్రపంచం.. కొత్త కథాంశంతో రానుంది. ఆకట్టుకునే విజువల్స్ ఉన్నాయి. మొదటిసారి ఒక సినిమాను ఇంగ్లీష్ లో కూడా తెరకెక్కిస్తున్నారు. టీమ్ అంతా ఎంతో

ఉత్సాహంగా పని చేస్తోంది. నా అభిమానులు నా నుంచి ఏం ఆశిస్తున్నారో నాకు తెలుసు. అందుకే ప్రతి చిన్న విషయంలోనూ జాగ్రత్తలు తీసుకుంటున్నాం. కచ్చితంగా ఇది మిమ్మల్ని అలరిస్తుంది. దర్శకురాలు గీతూ మోహన్ దాస్ తో పనిచేయడం చాలా గొప్ప అనుభవం. సినిమాపై స్పష్టమైన విజన్ తో ఉన్నారు. యాక్షన్ మాత్రమే కాకుండా, బలమైన భావోద్వేగాలు కూడా ఈ సినిమాలో ఉంటాయని చెప్పారు. ఇక 'రామాయణ' మొదటి భాగం గురించి యశ్ పంచుకున్నారు. 'రణబీర్ అద్భుతమైన నటుడు. సినిమా విషయంలో మా ఇద్దరి విజన్, ఆలోచనలు ఒకేలా ఉన్నాయి. అది ఈ ప్రాజెక్ట్ కి చాలా కలిసొచ్చింది. రామాయణ పార్ట్ 1లో మా ఇద్దరి కాంబినేషన్ లో 'సీన్స్ లేవు' అని తెలిపారు. రణబీర్ రాముడిగా కనిపించనున్న ఈ 'రామాయణ'లో యశ్ రావణుడిగా నటిస్తున్నారు. దీపావళికి ఈ చిత్రం విడుదల కానుంది.

ప్రాన్స్ యానిమేషన్ ఫెస్టివల్ లో యానిమేషన్ బాహుబలి

భారీతీరు చిత్ర పరిశ్రమకు దక్కిన గుర్తింపు అన్న రాజమౌళి రాజమౌళి సృష్టించిన 'బాహుబలి' మరో ఘనతను సొంతం చేసుకుంది. ఆయన రూపొందించిన 'బాహుబలి' ప్రాన్స్ వెజ్ నుంచి వస్తున్న సరికొత్త యానిమేషన్ చిత్రం 'బాహుబలి: ద ఎటర్నల్ వార్'. 2027లో ఇది ప్రేక్షకుల ముందుకొస్తుంది. తాజాగా ఈ చిత్రం ఒక అరుదైన మైలురాయిని చేరుకుంది. ప్రాన్స్ లో జరగనున్న ప్రతిష్టాత్మక ఎన్నేసి యానిమేషన్ ఫెస్టివల్ 2026 లోని 'వర్క్ ఇన్ ప్రోగ్రెస్' విభాగంలో ప్రదర్శనకు అధికారికంగా ఎంపికైంది. దీనిపై రాజమౌళి ఆనందం వ్యక్తం చేశారు. యానిమేషన్ అనేది హద్దులు లేని అద్భుతమైన ప్రపంచమనే విషయాన్ని నేను

ఎప్పుడూ నమ్ముతానని ఈ సందర్భంగా అన్నారు. ఇది మన భారతీయ సినిమాకి దక్కిన ఒక అరుదైన గౌరవంగా భావిస్తున్నా ప్రపంచంలోనే అత్యంత ప్రతిష్టాత్మకమైన యానిమేషన్ వేదికపై ఈ సినిమాను ప్రదర్శించే అవకాశం రావడం మాకెంతో ఆనందంగా ఉంది. దీనికోసం ఆసక్తిగా ఎదురుచూస్తున్నాం అని రాజమౌళి పోస్ట్ పెట్టారు. యానిమేషన్ రంగంలో ఈ ఫెస్టివల్ ను 'యానిమేషన్ ప్రపంచపు కేన్స్ ఫెస్టివల్' గా పరిగణిస్తారు. భారతీయ యానిమేషన్ సత్తాను ప్రపంచ వేదికపై చాటిచెప్పేందుకు ఇదొక గొప్ప అవకాశంగా సినీ విశ్లేషకులు భావిస్తున్నారు. అమర్తేంద్ర బాహుబలి మరణం తర్వాత జరిగి పరిణామాల నేపథ్యంలో దీన్ని రూపొందిస్తున్నారు. దాదాపు రూ.120 కోట్ల భారీ బడ్జెట్ తో 'ఆర్కా మిడియా వర్వ్' ఈ చిత్రాన్ని నిర్మిస్తోంది.

సర్ మరో అవకాశం ఇవ్వండి బుచ్చిబాబు పోస్ట్.. వైరల్

ప్రస్తుతం అగ్ర కథానాయకుడు రామ్ చరణ్ పెద్దితో బిజీగా ఉన్నారు. బుచ్చిబాబు దర్శకత్వంలో రానున్న ఈ సినిమా ఏప్రిల్ 30న విడుదల కానుంది. వీరిద్దరి మధ్య ఉన్న సాన్నిహిత్యం ఇప్పుడు సోషల్ మీడియాలో హాట్ టాపిక్ గా మారింది. తాజాగా రామ్ చరణ్ 'ఎస్ట్రోర్ ఇండియా' కు ఇంటర్వ్యూ ఇచ్చిన విషయం తెలిసింది. దీనికి సంబంధించిన వీడియోను ఆయన ఇన్ స్టాలో పోస్ట్ చేశారు. ఈ ఫోటోల్లో చరణ్ స్టైలిష్ లుక్ కు అభిమానులు ఫిదా అవుతున్నారు. దీనికి దర్శకుడు బుచ్చిబాబు చేసిన కామెంట్ అందరి దృష్టిని ఆకర్షిస్తోంది. 'సర్.. మరో అవకాశం ఇవ్వండి' అని సరదాగా కామెంట్ చేశారు. ఈ చిన్న కామెంట్ ఇప్పుడు సోషల్ మీడియాలో విపరీతంగా వైరల్ అవుతోంది. దీంతో 'పెద్ది' తర్వాత వీరిద్దరి కాంబినేషన్ లో మరో

సినిమా రానుందిని వార్తలు మొదలయ్యాయి. గ్యాంగ్ స్టర్ సినిమా తీరుమంటూ అభిమానులు కూడా రిఫైలు పెడుతున్నారు. ప్రస్తుతం ఈ ఇద్దరూ పెద్దిపై పూర్తి ఫోకస్ పెట్టారు. ఇప్పటివరకూ విడుదలైన ఈ సినిమాలోని పాటలు ఆదరణను సొంతం చేసుకోవడంతో దీనిపై అంచనాలు నెలకొన్నాయి.

హై జవానీ తో ఇమ్మీ హోగా హై' పస్ట్ లుక్ విడుదల

బాలీవుడ్ నటుడు వరుణ్ ధావన్, మృణాల్ తాకూర్ మరియు పూజా హెగ్డే ప్రధాన పాత్రల్లో నటిస్తున్న మోస్ట్ అవైటెడ్ బాలీవుడ్ చిత్రం 'హై జవానీ తో ఇమ్మీ హోగా హై'. ఈ సినిమా నుంచి ఫస్ట్ లుక్ విడుదల చేసింది చిత్రయూనిట్. ఈ ఫస్ట్ లుక్ చూస్తుంటే బ్రయాంగిల్ లవ్ స్టోరీ అని తెలుస్తుంది. లెజెండరీ దర్శకుడు డేవిడ్ ధావన్ దర్శకత్వంలో తెరకెక్కుతున్న 46వ చిత్రమిది. ఆయన తన కుమారుడు వరుణ్ ధావన్ తో కలిసి మరోసారి మ్యూజిక్ చేయడానికి సిద్ధమయ్యారు. టిప్స్ ఫిల్మ్స్ అధినేత రమేష్ తౌరానీ, మాక్సిమిలియన్ ఫిలిమ్స్ తో కలిసి ఈ చిత్రాన్ని నిర్మిస్తుండగా.. మే 22న ప్రేక్షకుల ముందుకు రాబోతుంది

నన్ను నమ్మి.. నడిపించిన నా దేవత

భార్య రహస్య గోరఖ్ పై కిరణ్ ప్రశంసలు

యువ హీరో కిరణ్ అభివరం ఇప్పుడు నిర్మాతగా కొత్త అవతారంలో ప్రేక్షకుల ముందుకు వస్తున్నారు. కేవల ప్రొడక్షన్ బ్యానర్ పై ఆయన సమర్పణలో రూపొందిన 'తిమ్మరాజుపల్లి టీవీ' చిత్రం ఏప్రిల్ 17న ప్రపంచవ్యాప్తంగా విడుదలకు సిద్ధమవుతోంది. ఈ సినిమా ద్వారా కొత్త టాలెంట్ ను ప్రోత్సహించాలనే లక్ష్యంతో సుమారు 25 మందికి పైగా కొత్త నటీనటులను, దర్శకులను వి. మునిరాజుని పరిశ్రమకు పరిచయం చేస్తున్నారు. విభిన్నమైన కథాంశంతో రూపొందిన ఈ చిత్రం ఇప్పటికే ఆసక్తిని రేకెత్తిస్తోంది. ఇటీవల జరిగిన ఫ్రీ-రిలీజ్ ఈవెంట్ లో భావోద్వేగభరితంగా సాగింది. ఈ సందర్భంగా కిరణ్ అభివరం చేసిన ప్రసంగం అందరినీ కదిలించింది. 'ఈ సినిమా కేవలం ఒక ప్రాజెక్ట్ కాదు.. పల్లెల నుంచి పెద్ద కలలతో వచ్చిన సుమారు 50 మంది టెక్నిషియన్లు, నటీనటుల జీవిత స్వప్నం' అని ఆయన తెలిపారు.